

பிரசார் பாரதி
அகில இந்திய வானொலி, சென்னை-4
12 10 2025 SUNDAY 12 40 PM
வணக்கம், ஆகாஷ்வாணி - செய்திகள்

தலைப்புச் செய்திகள்

- ஷெசல்ஸ் அதிபர் தேர்தலில் வெற்றிபெற்றுள்ள டாக்டர் Patrick Herminie-க்கு பிரதமர் திரு. நரேந்திர மோடி வாழ்த்து தெரிவித்துள்ளார்.
- உடல் பருமனை குறைக்க சைக்கிள் பயிற்சி மிகச் சிறந்த நடைமுறை என்று மத்திய அமைச்சர் டாக்டர் மன்சூக் மாண்டவியா கூறியுள்ளார்.
- உலகின் இயற்கை பாரம்பரியத்தை பேணிக் காப்பதில் வனப்பாதுகாவலர்களின் பங்களிப்பு பாராட்டத்தக்கது என்று மத்திய இணையமைச்சர் திரு. கீர்த்தி வர்தன் சிங் தெரிவித்துள்ளார்.
- காஸா அமைதி உடன்படிக்கையில் கையெழுத்திடும் நிகழ்ச்சியில் பங்கேற்பதற்காக அமெரிக்க அதிபர் திரு. டோனால்ட் ட்ரம்ப் இன்று இஸ்ரேல் செல்கிறார்.
- அறிவுசார் திறன் குறைபாடு கொண்டவர்களுக்கான உலக தடகள சாம்பியன்ஷிப் போட்டியில் இந்தியாவின் Deepthi Jeevanji தங்கப்பதக்கம் வென்றார்.

>>>><<<<

ஷெசல்ஸ் அதிபர் தேர்தலில் வெற்றி பெற்றுள்ள டாக்டர் Patrick Herminie-க்கு பிரதமர் திரு. நரேந்திர மோடி வாழ்த்து தெரிவித்துள்ளார்.

அவர் வெளியிட்டுள்ள சமூகவலைதளப் பதிவில், சோதனையான காலகட்டத்தில் இந்தியாவிற்கு உறுதுணையாக இருந்து வரும் ஷெசல்ஸ்-வுடனான நட்புறவு, புதிய அதிபரின் பதவிக் காலத்தில் மேலும் வலுப்பெறும் என்று நம்பிக்கை தெரிவித்துள்ளார்.

இந்தியப் பெருங்கடல் பகுதி இந்தியா - ஷெசல்ஸ் மக்களின் எதிர்பார்ப்புகள் மற்றும் தேவைகளை பூர்த்தி செய்வதாக உள்ளது என்றும் பிரதமர் கூறியுள்ளார்.

ஷெசல்ஸ் அதிபர் தேர்தலில், டாக்டர் Patrick Herminie 52 புள்ளி ஏழு சதவீத வாக்குகளைப் பெற்று ஐந்தாண்டுகளுக்குப் பின் ஆட்சியை கைப்பற்றியுள்ளார்.

>>>><<<<

ஞாயிறு தோறும் சைக்கிள் பயணத்தில் மருத்துவர்களும், சுகாதாரத்துறை வல்லுநர்களும் பெருமளவில் பங்கேற்பது, உடலை ஆரோக்கியமாக பராமரிப்பதன் அவசியத்தை வலியுறுத்துவதாக உள்ளது என்று மத்திய இளைஞர் நலன் மற்றும் விளையாட்டுத்துறை அமைச்சர் டாக்டர். மனசுக் மாண்டவியா கூறியுள்ளார்.

புதுதில்லியில் இன்று சைக்கிள் பயணத்தில் பங்கேற்றுப் பேசிய அவர், உடல் பருமனை குறைக்க சைக்கிள் ஓட்டுவது மிகச் சிறந்த நடைமுறை என்று குறிப்பிட்டார்.

உடலை ஆரோக்கியமாகவும், கட்டுக்கோப்பாகவும் பராமரிக்க அன்றாட வாழ்வில் சைக்கிள் ஓட்டுவதை கட்டாயமாக பின்பற்ற வேண்டும் என்றும் டாக்டர் மனசுக் மாண்டவியா கேட்டுக் கொண்டார்.

>>>><<<<

உலகின் இயற்கை பாரம்பரியத்தை பேணிக் காப்பதில் வனப்பாதுகாவலர்களின் பங்களிப்பு பாராட்டத்தக்கது என்று மத்திய சுற்றுச் சூழல் மற்றும் வனத்துறை இணையமைச்சர் திரு. கீர்த்தி வர்தன் சிங் கூறியுள்ளார்

அபுதாபியில் நடைபெற்று வரும் இயற்கை பாதுகாப்பு குறித்த மாநாட்டில், வன உயிரின பாதுகாவலர்கள் என்ற ஆய்வறிக்கையை வெளியிட்டுப் பேசிய அவர், வனப் பாதுகாவலர்களின் அர்ப்பணிப்பு மற்றும் தியாக உணர்வு காரணமாக, அதிக அளவிலான வன உயிரினங்களின் பாதுகாப்பு உறுதி செய்யப்பட்டிருப்பதாக தெரிவித்தார்.

உலகம் முழுவதும் வனப் பகுதிகளையும், வன உயிரினங்களையும் பாதுகாக்கும் பணியின்போது உயிர்நீத்தவர்களுக்கு தமது அஞ்சலியை செலுத்துவதாகவும் திரு. கீர்த்தி வர்தன் சிங் குறிப்பிட்டார்.

>>>><<<<

ஐ.நா அமைதிப் பணிகளுக்கு வீரர்களை அனுப்பும் நாடுகளின் ராணுவத் தளபதிகள் மாநாடு, புதுதில்லியில் நடைபெறவுள்ளதாக இந்திய ராணுவம் தெரிவித்துள்ளது.

நாளை மறுநாள் தொடங்கி 16ஆம் தேதிவரை நடைபெறவுள்ள இந்த மாநாட்டில், 30-க்கும் மேற்பட்ட நாடுகளைச் சேர்ந்த ராணுவ தளபதிகள் பங்கேற்கவுள்ளனர்.

அமைதி காக்கும் பணியில் உருவாகும் சவால்கள் குறித்து இம்மாநாட்டில் விவாதிக்கப்படுவதுடன், சிறந்த ராணுவ நடைமுறைகள் பகிர்ந்து கொள்ளப்படும் என்றும் இந்திய ராணுவ செய்திக்குறிப்பில் தெரிவிக்கப்பட்டுள்ளது.

>>>><<<<

ஜம்மு கஷ்மீரிலிருந்து மாநிலங்களவைக்கு 4 உறுப்பினர்களைத் தேர்ந்தெடுப்பதற்காக நடைபெறும் தேர்தலில் பிஜேபி சார்பில் போட்டியிடும் வேட்பாளர்களின் பட்டியலை அக்கட்சி வெளியிட்டுள்ளது.

புதுதில்லியில் இன்று நடைபெற்ற கட்சியின் மத்திய தேர்தல் குழு கூட்டத்திற்குப் பின், திரு. குலாம் முஹமது மீர், திரு. ராகேஷ் மஹாஜன், திரு. சத்பால் ஷர்மா ஆகிய 3 பேர் போட்டியிடுவார்கள் என்று அறிவிக்கப்பட்டுள்ளது.

இத்தேர்தலில் போட்டியிருப்பின், வரும் 24ஆம் தேதி வாக்குப்பதிவு நடைபெறும்.

>>>><<<<

மேற்குவங்க மாநிலம், துர்காபூரில் உள்ள தனியார் மருத்துவக் கல்லூரி மாணவி பாலியல் வன்கொடுமை சம்பவம் தொடர்பாக, மூன்று பேர் கைது செய்யப்பட்டுள்ளனர்.

இச்சம்பவத்தில் தொடர்புடைய மேலும் இருவரை தேடி வருவதாகவும் அம்மாநில காவல்துறையினர் தெரிவித்துள்ளனர்.

>>>><<<<

தெலங்கானா மாநிலத்தில் கள்ள நோட்டுகளை புழக்கத்தில் விட்ட 8 பேர் கைது செய்யப்பட்டுள்ளனர்.

அம்மாநிலத்தின் Kamreddy நகரில் உள்ள மதுபானக் கடை ஒன்றில், வாடிக்கையாளர் ஒருவர் 500 ரூபாய் கள்ள நோட்டை கொடுத்ததாக, காவல்துறையினரிடம் அளிக்கப்பட்ட புகாரின் பேரில், தனிப்படை அமைக்கப்பட்டு விசாரணை நடத்தப்பட்டது.

இதில், கள்ளநோட்டை கொடுத்த நபருக்கு மேற்குவங்க மாநிலத்தைச் சேர்ந்த கள்ளநோட்டு கும்பலுடன் தொடர்பிருப்பது கண்டறியப்பட்டு, கைது நடவடிக்கை மேற்கொள்ளப்பட்டுள்ளது.

இந்த கும்பலிடமிருந்து கள்ள ரூபாய் நோட்டுகள் பறிமுதல் செய்யப்பட்டதாகவும் மாவட்ட காவல்துறை கண்காணிப்பாளர் திரு. ராஜேஷ் சந்திரா தெரிவித்துள்ளார்.

>>>><<<<

ஜன சங்கம் மற்றும் பிலேபியை வலுப்படுத்துவதில் ராஜமாதா விஜயராஜே சிந்தியாவின் பங்களிப்பு மகத்தானது என்று பிரதமர், உள்துறை அமைச்சர் உள்ளிட்ட தலைவர்கள் புகழாரம் சூட்டியுள்ளனர்.

பிலேபியின் முதுபெரும் தலைவர்களில் ஒருவரான விஜயராஜே சிந்தியாவின் பிறந்தநாளை ஒட்டி, பிரதமர் திரு. நரேந்திர மோடி வெளியிட்டுள்ள சமூகவலைதளப் பதிவில், சமூக சேவையாற்றுவதில் ராஜமாதா-வின் முயற்சிகள் என்றும் நினைவுகூரத்தக்கவை என்று குறிப்பிட்டுள்ளார்.

இந்தியாவின் கலாச்சாரப் பாரம்பரியத்தில் மிகுந்த நாட்டம் கொண்டவரான ராஜமாதா அவற்றைப் பேணிக் காத்து ஊக்குவிக்க அயராது பணியாற்றியவர் என்றும் பிரதமர் தெரிவித்துள்ளார்.

மத்திய உள்துறை அமைச்சர் திரு. அமித் ஷா வெளியிட்டுள்ள செய்தியில், பிலேபியை விரிவுபடுத்தி அதனை மக்கள் இயக்கமாக மாற்றியதில் முக்கியப் பங்கு வகித்தவர் விஜயராஜே சிந்தியா என்று குறிப்பிட்டுள்ளார்.

பெண்களின் கல்வி மற்றும் சுகாதார மேம்பாட்டிற்காக பாடுபட்ட அவர், மக்கள் நலனில் மிகுந்த அக்கறை செலுத்தியவர் என்றும் திரு. அமித் ஷா கூறியுள்ளார்.

>>>><<<<

பருப்பு மற்றும் பயறு வகை உற்பத்தியில் சுயசார்பை அடையும் வகையில், மத்திய அரசு தன் தான்யா திட்டத்தை தொடங்கியுள்ளது.

இந்த திட்டம் தங்களுக்கு மிகுந்த பயனளிப்பதாக உள்ளது என்று தமிழகத்தின் கள்ளக்குறிச்சி மாவட்டத்தைச் சேர்ந்த விவசாயிகள் கவிதா மற்றும் சுமதி தெரிவித்துள்ளனர்.

(சவுண்ட் பைட் - விவசாயிகள் 34 செகண்ட்ஸ்)

>>>><<<<

காலா அமைதி உடன்படிக்கை அமெரிக்க அதிபர் திரு. டோனால்ட் ட்ரம்ப் முன்னிலையில் இன்று கையெழுத்தாகிறது.

இதில் பங்கேற்பதற்காக திரு. ட்ரம்ப், இஸ்ரேல் செல்கிறார்.

இந்த பயணத்தின் போது, இஸ்ரேல் நாடாளுமன்றத்திலும் அவர் உரையாற்றவுள்ளார்.

அதனைத் தொடர்ந்து, காலா அமைதிப் பேச்சுவார்த்தை நடைபெற்ற எகிப்து நாட்டிற்கும் திரு. டோனால்ட் ட்ரம்ப் செல்கிறார்.

அங்கு நடைபெறும் நிகழ்ச்சியில் பிரான்ஸ் அதிபர் திரு. இமானுவேல் மேக்ரான், இங்கிலாந்து பிரதமர் திரு. Keir Starmer உள்ளிட்ட 20க்கும் அதிகமான நாடுகளின் தலைவர்கள் கலந்து கொள்கின்றனர்.

>>>><<<<

எகிப்து நாட்டில் நேரிட்ட சாலை விபத்தில் கத்தார் நாட்டு தூதரக அதிகாரிகள் 3 பேர் உயிரிழந்தனர், இருவர் காயமடைந்தனர்.

காலா பகுதியில் இஸ்ரேல் - ஹமாஸ் அமைப்பினரிடையே ஏற்பட்டுள்ள போர் நிறுத்தத்தை கொண்டாடும் விதமாக செங்கடல் பகுதியில் உள்ள Sharm El-Sheikh சென்று கொண்டிருந்த போது, இவர்கள் பயணம் செய்த வாகனம் கவிழ்ந்து விபத்துக்குள்ளானதாக தகவல்கள் தெரிவிக்கின்றன.

>>>><<<<

தேசிய பாதுகாப்புப் படை தினத்தை ஒட்டி, மும்பையில் இன்று நடைபெற்ற Cyclothon நிகழ்ச்சியில், ஏராளமானோர் பங்கேற்றனர்.

மும்பை தீவிரவாத தாக்குதலில் உயிரிழந்த மேஜர் சந்தீப் உன்னிகிருஷ்ணன் நினைவாக ஏற்பாடு செய்யப்பட்டிருந்த இந்த நிகழ்ச்சியில், கர்ப்பப் பை, வாய்ப் புற்றுநோய், உடல்தகுதி இந்தியா இயக்கம் குறித்தும் விழிப்புணர்வு ஏற்படுத்தப்பட்டது.

தேசிய பாதுகாப்புப் படையினருடன், சைக்கிள் பந்தய வீரர்களும் இந்த நிகழ்ச்சியில் பங்கேற்றது, உடல் தகுதி ஒற்றுமை, ஒழுக்கம் மற்றும் தேசத்திற்கான கடமைகளை எடுத்துரைப்பதாக இருந்தது என்று எமது செய்தியாளர் தெரிவிக்கிறார்.

>>>><<<<

அறிவுசார் திறன் குறைபாடு கொண்டவர்களுக்கான உலக தடகள சாம்பியன்ஷிப் போட்டியில் இந்தியாவின் *Deepthi Jeevanji* தங்கப்பதக்கம் வென்றார்.

பிரிஸ்பனில் நடைபெற்று வரும் இப்போட்டியின் 400 மீட்டர் ஓட்டப் பிரிவில் அவர் இப்பதக்கத்தை கைப்பற்றினார்.

>>>><<<<

ஜப்பான் ஓப்பன் ஸ்குவாஷ் போட்டியில் இந்தியாவின் ஜோஷ்னா சின்னப்பா அரையிறுதிக்கு முன்னேறியுள்ளார்.

மகளிர் ஒற்றையர் பிரிவு காலிறுதி ஆட்டத்தில் அவர் 11-8, 15-13, 11-9 என்ற செட்கணக்கில் எகிப்தின் *Garas*-ஐ வென்றார்.

இன்று நடைபெறவுள்ள அரையிறுதிப் போட்டியில் அவர் மற்றொரு எகிப்து வீராங்கனையான *Rana Ismail*-ஐ எதிர்கொள்கிறார்.

>>>><<<<

சீனாவில் நடைபெற்று வரும் சர்வதேச சேலஞ்சர் டென்னிஸ் போட்டியின் தகுதிச் சுற்று முதல் ஆட்டத்தில் இந்தியாவின் சித்தார்த் ராவத் வெற்றி பெற்றுள்ளார்.

>>>><<<<

சிலிகான்வேலி ஓப்பன் ஸ்குவாஷ் போட்டியில் இந்தியாவின் அபெய் சிங் காலிறுதிக்கு முந்தைய சுற்றுக்கு முன்னேறியுள்ளார்.

>>>><<<<

உலக கோப்பை மகளிர் ஒருநாள் கிரிக்கெட் போட்டியில், இந்தியா இன்று ஆஸ்திரேலியாவை எதிர்கொள்கிறது.

தொடங்குகிறது.

>>>><<<<

புரோ கபடி லீக் போட்டியில் இன்று நடைபெறவுள்ள ஆட்டங்களில் தில்லி - புனே அணியையும், பெங்களூரு - பெங்கால் அணியையும் எதிர்கொள்கின்றன.

>>>><<<<

தில்லியில் நடைபெற்று வரும் இந்தியாவுக்கு எதிரான இரண்டாவது மற்றும் இறுதி டெஸ்ட் கிரிக்கெட் போட்டியின் மூன்றாவது நாளான இன்று வெஸ்ட் இண்டீஸ் முதல் இன்னிங்சில் சற்றுமுன்வரை 9 விக்கெட் இழப்பிற்கு 248 ரன் எடுத்துள்ளது.

>>>><<<<